

السلام علیکم

قارئین کرام! اللہ ہمیں اور آپ کو ایمان و صحت کی بہترین حالت میں رکھے۔
ہم ان تمام قیمتی آراء و تجاویز، تبصروں اور تنقید کیلئے جو ہمیں اپنے معزز قارئین کی جانب سے
موصول ہوتی ہے، حد درجہ ممنون ہیں۔ اپنے اس فورم کو زیادہ سے زیادہ مفید بنانے میں یہ چیز
ہمارے لئے بے حد مدد ہے۔

کئی ایک اصحاب کی رائے میں ایفاظ پہلے کی نسبت زیادہ صریح ہوتا جا رہا ہے.....!
عربی میں ایک تعبیر مستعمل ہے: وَضَعُ النِّقَاطِ عَلَى الحُرُوفِ۔ یعنی حروف پر نقطے
ڈالنا، جس سے مراد ہوتی ہے گفتگو میں پایا جانے والا احتمال زیادہ سے زیادہ ختم کر دینا اور اس کے
معانی کی زیادہ سے زیادہ تحدید کر دینا۔ دعوتی و اصلاحی عمل پر گزرنے والی حالیہ صورتحال جہاں
امت کے اور بہت سے طبقوں کو فکر مند رکھے ہوئے ہے وہاں ایفاظ بھی اس سے لا تعلق نہیں ہے۔
رسالہ برائے رسالہ ہونا ایفاظ کا مطمح نظر نہیں ہے۔ یقینی بات ہے، کچھ امور کو واضح اور جلی تر کئے بغیر
اصلاح کا عمل آگے بڑھنے میں کامیاب نہیں ہو سکتا۔ بعض موضوعات کو کھول دینے کی ضرورت
اور افادیت ہے تو ”المدین النصیحة“ کا مطلب یہی ہوگا کہ تکلف برطرف کر کے ”قول سدید“
کی راہ اختیار کی جائے تاکہ ”یصلح لکم أعمالکم ویغفر لکم ذنوبکم“ کے حقدارانہیں۔
کچھ نہایت اہم اور توجیح طلب مباحث کو ایفاظ یقیناً کھولنے جا رہا ہے۔ تاہم دس سال تک
ایک بنیاد بنالینے اور اپنی اروج و افواج کر لینے کے بعد، ہمارا خیال ہے ایفاظ اب اگر کچھ اہم تحریر کی
مطالب کو واضح تر کرتا ہے تو گفتگو کے سیاق کو سمجھنے اور ہمارے اسلوب کی شدت اور صراحت کو
واقعاتی پس منظر کے ساتھ ربط دینے میں دشواری پیش نہ آئی چاہیے۔

تحریر کی ضرورت کے کئی ایک مطالب ایفاظ میں اب تک قدرے واضح ہو چکے ہیں۔ جس
کے باعث اب ہم نسبتاً بہتر پوزیشن میں ہیں کہ کچھ مباحث کو مزید کھول دیں اور امید رکھیں کہ
ان ”واضح تر“ مباحث کو گزشتہ تحریروں کے سیاق اور سابق کی مدد حاصل رہے گی۔ ہمارا یہ دس
سالہ تحریری اثاثہ نہ ہوتا تو اس بات کا یقیناً ایک بڑا اندیشہ تھا کہ ہمارے حالیہ مضامین اپنے
درست سیاق میں نہ لئے جائیں۔ اصل سوال آگے بڑھنے کا ہے، اور یہ البتہ بھی ممکن ہوگا جب
”دعوت“ کے ماضی اور حال کی درست تشخیص اور راستے کی رکاوٹوں کی صحیح تشخیص دہی ہو۔

قارئین! ہمارے گزشتہ و حالیہ شمارہ میں ”میڈیا ایسے اہم میدان کی جانب توجہ مبذول کرانے
کی خصوصی کوشش ہوئی ہے۔ یہ سلسلہ جاری ہے۔ البتہ ایک دوسرا نہایت اہمیت کا حامل شعبہ ”تعلیم“
ہے، اور ہم ارادہ رکھتے ہیں کہ آئندہ شمارہ میں اس کو خصوصی طور پر فوکس میں لایا جائے۔ اس سلسلہ
میں آپ ہمیں اپنی تجاویز، آراء، نگارشات اور ہر قسم کے ارشادات کیلئے چشم براہ پائیں گے۔

شجر سلف سے پیوستہ، فضائے عمد سے وابستہ... حقیقت دین و عصر حاضر کے افکار و مسائل پر

آگہی بخش مجلہ، مطبوعات و ویب سائٹ ایفاظ کے تحریری متن میں معلون بنیے